

26/11/2025

12.30 PM

سمودھان دوس

قوم آج سمودھان دوس منا رہا ہے۔ اس سال ان تقریبات کا موضوع ہے ”ہمارا سمودھان۔ ہمارا سوابھیمان“۔ سب سے بڑی تقریب نئی دہلی میں سمودھان سدن کے سینٹرل ہال میں منعقد ہو رہی ہے۔

ادھر جموں کشمیر بھر میں بھی آج سمودھان دوس کے سلسلے میں متعدد تقریبات کا اہتمام ہے جس دوران آئین کا تمہید پڑھ کر کام کرنے والے عملے کو آئین کے تئیں عہد بند رہنے کا حلف دلایا جا رہا ہے۔

لیفٹنٹ گورنر

لیفٹنٹ گورنر منوج سنہا نے عوام کو یوم آئین کے موقع پر مبارک باد پیش کرتے ہوئے آئین کے اُن دور اندیش معماروں کو سلام پیش کیا ہے جن کے نظریات اور اصول آئین کی صورت میں آج قوم کی رہنمائی کر رہے ہیں۔

ایک بیان میں منوج سنہا نے انصاف اور مساوات کے اقدار کو بلند رکھنے کے لئے اپنے عہد کا اعادہ کرنے پر زور دیتے ہوئے ایک ترقی یافتہ بھارت کے لئے مل کر راستہ طے کرنے کی صلاح دی ہے۔

اسی دوران لیفٹنٹ گورنر نے 11/26 کے ممبئی حملوں میں جان بحق ہوئے افراد اور اہلکاروں کو خراج عقیدت ادا کیا ہے۔

وزیر اعلیٰ

وزیر اعلیٰ عمر عبداللہ نے تعمیراتی کاموں میں سرعت لانے پر زور دیتے ہوئے کاموں کے معیار کے ساتھ کوئی بھی سمجھوتہ نہ کرنے کی ضرورت اجاگر کی ہے۔ مختلف سیکٹروں میں دردست لئے گئے تمام پروجیکٹوں کی مرحلہ وار طریقے پر تکمیل کو یقینی بنانے پر زور دیتے ہوئے انہوں نے کہا کہ اس سے عوامی بنیادی ڈھانچے کو دوام حاصل ہونے کے ساتھ ساتھ لوگوں کو بہتر سہولیات دستیاب ہو سکیں گی۔ وہ جموں میں محکمہ مال کے التواء میں پڑے پروجیکٹوں پر بوربی کام کی پیش رفت کا جائزہ لے رہے تھے۔

نائب وزیر اعلیٰ

نائب وزیر اعلیٰ سریندر کمار چودھری نے جموں و کشمیر میں ترقیاتی پروجیکٹوں کی تیز تر اور ہر وقت تکمیل یقینی بنانے پر زور دیا ہے۔ وہ بڈگام ضلع کے حلقہ چاٹورہ میں سیر باغ

سیمپورہ پل پر کام کی پیش رفت کا جائزہ لے رہے تھے جو کہ اس حلقے کے کئی گاؤں

ن کے لئے رابطے کی سہولت کو مضبوط کرنے کا ایک اہم پروجیکٹ ہے۔ اس موقع پر ایم ایل غ اے چاڈورہ علی محمد ڈار اور متعلقہ محکموں کے سینئر عہدیدار بھی موجود تھے۔

کمیٹی میٹنگ

جموں کشمیر اسمبلی کی استحقاق سے متعلق کمیٹی کی ایک میٹنگ کمیٹی کے چیر مین نظام الدین بٹ کی صدارت میں منعقد ہوئی۔

میٹنگ میں کمیٹی کے سبھی ارکان نے شرکت کی، جس دوران قانون سازیہ ارکان کے آئینی حقوق اور دیگر استحقاق کی ضرورت اجاگر کی گئی۔

چیف سیکریٹری

چیف سیکریٹری اٹل ڈلو نے پی ایم گتی شکتی پلیٹ فارم پر اپنی نوعیت کا پہلا ڈیجیٹل لینڈ بینک لانچ کیا ہے۔ اس سلسلے میں منعقدہ ایک تقریب پر محکمہ جنگلات، انفارمیشن ٹیکنالوجی اور دیگر متعلقہ محکموں کے سینئر آفیسران بھی موجود تھے جبکہ تمام اضلاع کے ڈپٹی کمشنروں نے اس پروگرام میں ویڈیو کانفرنسنگ کے ذریعے شرکت کی۔

GST

اصلاحات سے بنیادی سطح پر لوگ مستفید ہو رہے ہیں۔ ان اصلاحات GST جموں کشمیر میں سے مجموعی طور پر روز مرہ کی زندگی میں استعمال ہونے والی متعدد چیزوں اور حیات بخش کی GST ادویات کی قیمتوں میں بھی کمی واقع ہوئی ہے۔ اسکے علاوہ سیاحتی سیکٹر میں بھی شرحیں کم ہوئی ہیں۔

ڈپٹی کمشنر سرینگر

ڈپٹی کمشنر سرینگر اکشے لالرو نے سرینگر کے نشاط میں قائم بچوں اور بچیوں کے مسکن پلاش اور پریشا کا دورہ کر کے وہاں ایک والی بال کورٹ اور کرکٹ کی مشق کرنے کے نیٹ کا افتتاح کیا۔ انہوں نے بچوں میں کچھ کھیل کود کا سامان بھی تقسیم کیا۔

ڈپٹی کمشنر بڈگام

ڈپٹی کمشنر بڈگام ڈاکٹر بلال محی الدین بٹ نے افسروں کی ایک میٹنگ کے دوران مختلف سیکٹروں میں زیر عمل ترقیاتی پروجیکٹوں کی مالی اور مادی پیش رفت کا جائزہ لیا۔ انہوں نے سبھی زیر عمل پروجیکٹوں پر کام کی رفتار بڑھانے کے ساتھ ساتھ کام کا معیار بنانے رکھنے کے لئے نگرانی کرنے کی ضرورت بھی اجاگر کی۔

محکمہ شپ ہسپتالری

محکمہ شپ ہسپتالری کشمیر نے سکاسٹ کشمیر میں ایک خصوصی پروگرام کے دوران مقامی بریڈروں میں کرنابی قسم کے بھیڑ تقسیم کئے۔ پروگرام کے دوران مال مویشیوں کی صحت مندی اور پیداوار بڑھانے اور مقامی اقسام کے تحفظ کو یقینی بنانے کے لئے ضروری ادویات اور بھی تقسیم کئے گئے۔ Supplements

لیبر

ملک میں متعارف کردہ نئے لیبر ضابطوں کے نفاذ کی ہر سطح پر پذیرائی ہو رہی ہے۔ بھارتیہ اسٹیٹ بینک کی ایک رپورٹ میں امید ظاہر کی گئی ہے کہ ان نئے لیبر ضابطوں سے بے روزگاری کی شرح میں ایک اعشاریہ 3 فیصد سے بھی زیادہ کمی آئے گی۔

IFFI

گوا کے پنجمی میں جاری بھارت کا 56 واں بین الاقوامی فلم فیسٹول بھارت اور بیرون ملک کے فلم بازار میں کل ایک Waves فلم شائقین کے لئے توجہ کا مرکز بنا ہوا ہے۔ فستیول کے دوران شاندار جموں کشمیر پولینین قائم کیا گیا، جو شائقین کی دلچسپی کا مرکز بنا رہا۔ اس دوران خواہشمند فلم سازوں کو کشمیر کی دلفریب وادیوں میں فلموں کی عکس بندی کے لئے مائل کرایا گیا۔